

## ایک خادمِ خلق کی کہانی

(مفکر احرار چودھری افضل حق رحمۃ اللہ علیہ)

غلام دشکیر بانی

چودھری افضل حق کا شمار پاک و ہند کی ان چند ایک دلش و رہستیوں میں ہوتا ہے جو خالص انسانی بنیادوں پر سماج سدھار کے علم بردار تھے۔ چودھری صاحب کے بارے میں کوئی بھی شخص بلا تامل یہ کہنے کو تیار ہے کہ وہ ایسے خادمِ خلق انسان تھے جن کی سوچ کا ہر دائرہ اور زندگی کا ہر لمحہ یہی محنت کرنے میں گزرا کر ایک بہتر انسانی معاشرے کی تشكیل کیسے ممکن ہو؟ بھوک، بُنگ، کفر و شرک، جہالت، مصیبت، بتگلی، بیماری، جر اور غلامی کی زنجیروں میں جکڑے لاکھوں انسانوں کی نجات کے سوال پر سوچنے والا یہ ذہن جب راتوں کو جاگ جاگ کر معيشت و معاشرت کی حقیقت۔ دین و شریعت، سیاست و ثقافت، تاریخ و فلسفہ اور شعر و ادب کی پرتیں کھولتا ہے تو شخصیت کا وہ پرتو نظر آتا ہے جو مظاہر کی بجائے اشیاء کی حقیقت کو دیکھنے اور پر کھنے کی امیت رکھتا ہے۔

دنیا اور معاشرے پر انسانیت ذہن کو مقدم جانے والا یہ خادمِ خلق اپنی تمام زندگی ایک جہد مسلسل سمجھ کر گزارتا ہے۔ اور فرد کی آزادی سے لے کر اجتماعی آزادی کے حصول کے لیے کوشش و وقت کے حامکوں کے ظلم تلے قسم کی صعوبتیں سہتا نظر آتا ہے۔ وہ جیل کی آہنی سلاخوں کے پیچھے رہ کر یا پھر عوام کے بے حد قریب ہو کر اپنے مشاہدات و تصورات کو وقت کی کسوٹی پر پرکھتا ہے اور جب وہ ادب کے میدان میں آتا ہے تو جیلوں میں بہائے آنسوؤں کی نمک جیسی تلنگی جا بجا اس کے شہ پاروں میں بکھر جاتی ہے۔

افسانوی ادب میں چودھری افضل حق کہانیوں کے دو مجموعے زندگی اور جواہرات کے ناتے ایک خاص ادبی مقام رکھتے ہیں۔ اگر چنان کی وجہ شہرت ادیب کے بجائے سیاسی زعیم کی ہے اور بقول شورش کاشمیری ”وہ ادب کے میدان میں اس لیے آئے کہ طاؤس ورباب کے شیدائیوں سے انھی کے رنگ میں اپنی بات کہنا چاہتے تھے۔“ شورش مرحوم کی اس بات سے کلی اتفاق نہیں کیا جا سکتا کیونکہ بقول انھی کے چودھری صاحب نے ”ادب کو ادب کی خاطر نہیں بلکہ نفیاتِ عمومی کے اندازہ شناس کی حیثیت میں مقصد کی خاطرا اختیار کیا ہے۔“

ہر ادب کے طلن میں ایک مقصد پہاڑ ہوتا ہے لیکن ہر ادب کو مقصدی یا افادی ادب نہیں کہا جا سکتا۔ چودھری صاحب کی اخلاقی و اصلاحی کہانیاں نہ صرف مقصدی ادب کے زمرے میں آتی ہیں بلکہ معاشرتی و سماجی روایات کی مظہر بھی ہیں اور ناقد

## گوشہ خاص

بھی۔ غلام معاشرے کے فرد کی معاشرتی سر بلندی، ان کے افسانوں کا بنیادی موضوع ہے۔ ”جو اہرات“ یا ”زندگی“ کی کہانیوں کو جدید تقدیمی معیارات پر کھا جاسکتا کہ افسانے کے میدان میں ارتقائی سفر کی رواداد بہت بھی ہے اور جہاں موضوعاتی بنیادوں پر افسانے میں تبدیلی رونما ہوئی ہے وہاں ہمیشی، لسانیاتی، اسٹرکچرل اور فکری سطح پر بھی تبدیلی واقع ہو چکی ہے۔ لہذا جس طرح راشد اخیری اور صادق اخیری اردو ادب میں ہنکری کے بجائے اسلوب انشاء کو مقدم جانے والے سمجھے جاتے ہیں اسی طرح افضل حق بھی افادی و اخلاقی ادب تحریر کرنے میں اہم نام کی حیثیت و مقام رکھتے ہیں۔ مگر افسوس یہ کہ افسانے کی تاریخ مرتب کرتے ہوئے ان کا نام فراموش کر دیا جاتا رہا ہے۔ تقابلی نظر سے دیکھا جائے تو موضوعات اور ذاتی تجربات و مشاہدات کے حوالے سے وہ معاصر کہانی نگاروں سے کہیں مختلف ہیں۔ ان کے افسانوں میں آزادی کا جذبہ ایک بنیادی خواہش کا درجہ رکھتا ہے علاوہ ازیں دوسرے انسانی مسائل بطور خاص معاشری مسائل کے ساتھ بھی ان کے افسانوں میں لہراتے رہتے ہیں۔ ان کے ہاں امیر اور غریب ہر دو طبقات میں فرق سے پیدا ہوئے والی یچیدگیاں خاص اہمیت رکھتی ہیں۔

سادہ اسالیب بیان میں مشکل اور پرممکنی فلسفیانہ موشگانیاں افضل حق کی کہانیوں کا طرہ امتیاز ہیں۔

”زندگی“ کی کہانیوں کے بارے میں چراغِ حسن حرست کی رائے یہ ہے کہ ”زندگی“ صحت خیال اور پاکیزگی مطالبے کے اعتبار سے دور حاضر کے اکثر معنی طراز ادیبوں کی واقعیت سنجیوں پر فوقیت رکھتی ہے..... اور اس کی سطور میں جوش و سرستی اور خلوص و صداقت کا جو پرتو نظر آتا ہے وہ ہمارے ادیبوں کی الفاظ آرائیوں کو کہاں نصیب ہے۔ اس طرح دیکھا جائے تو چودھری افضل حق اپنے وقت کے نتھی انداز اور لب ولہجہ کا مکمل شعور رکھتے تھے اور اس پر انھیں قدرت بھی حاصل تھی۔ مسح و مخفی زبان کے ساتھ الفاظ کی مختلف فضائیں بنانا اُن کا کمال ہے۔ متنم اور خوش آہنگ لہجہ تحریر قاری کو اپنی طرف کھینچتا ہے۔ شاعرانہ زبان، سیاسی فکر اور بے خوف سپاہی جیسی گرم جوشی ان کی ہر تحریر میں موجود ہے۔

مثال کے طور پر ان کی ایک کہانی کا آغاز دیکھیں:

”میں نے ابھی عمر کی پچیس بھاریں دیکھی تھیں۔ مستِ شباب تو تھا ہی، شغلِ شراب نے انجام فراموش کر رکھا تھا.....

یا پھر یہ مکڑا کہ:

..... میں نے شغل طرب چھوڑا اور چھپت پر چڑھ کر آسمان کا نکھار دیکھنے لگا۔ دریا بھاؤ پر تھا۔ پانی کناروں سے اچھل اچھل پڑتا تھا۔ میں نے اپنی عمر میں ایسی طغیانی اور اتنا پاٹ نہ دیکھا تھا۔ ابھی پانی لمبے لمبے ہڑھ رہا تھا،“

(ایک خادمِ خلق کی کہانی)

ایسی ہی متعدد مثالیں آئینہ ہیں کہ چودھری افضل حق کی بیشتر کہانیاں جہاں موضوعاتی اعتبار سے انسانیت کا درس دیتی نظر

آتی ہیں، اس کے ساتھ ساتھ وہ دکھوں اور خوشیوں، خواہشوں اور تمباوں کے ملاپ کے حاکم کامل زندگی کی تصویریں پیش کرتی ہیں۔

”زندگی“ اور ”جوہرات“ کی کئی ایک کہانیاں تسلسل میں لکھی گئی ہیں۔ مثلاً ایک خادم خلق کی کہانی اور ایک معلم کی کہانی وغیرہ ایک واضح تسلسل میں ہیں۔ اسی طرح جوہرات میں موجود کہانیاں ”رخصتی“ کے نظارے سے منتشر ہو کر، ”دہن“ اور ”دیپک راگ“ اور ”انتفار“ وغیرہ ایک تسلسل کی کہانیاں ہیں۔

”غلط فہمی“ کے عنوان سے لکھی گئی کہانی میں انھوں نے اپنے عہد کی معاشرت کی عکاسی کرتے ہوئے یہ دکھایا ہے کہ معیشت اور سیاست کی چیل میں پسے والے اپنی آزادی سے عشق بھی نہیں کر سکتے۔ چودھری صاحب کی کہانیوں میں دیہات کے بارے ان کی مشاہداتی نگاہ بہت تیز ہے۔ انھوں نے پنجاب کے مشہور قصہ ”پورن بھگت“ کو نثری ڈھنگ میں لکھ کر اراد و ادب میں گراں قدر اضافہ کیا ہے۔ اور ان لوگ علامات کے ذریعے نئے اور اچھوٹے مفہومیں کا تارو پود تیار کیا ہے۔

مجموعی طور پر ہم یہ کہہ سکتے ہیں کہ چودھری افضل حق جیسی پہلو دار شخصیت کے جہاں اور متعدد پہلو ہیں وہاں ان کا افسانہ نگار ہونا ایک خاص معنی رکھتا ہے۔ شخصیت کا یہ پہلو بھی جو کہ ادب کے خادم کی حیثیت سے ہمارے سامنے آتا ہے ان کو خادم خلق مانے پر ہمیں مجبور کرتا ہے۔ اردو کے افسانوی ادب میں چودھری افضل حق کا مقام اسقدر اہم ہے کہ اس پر تقدیم کے نئے در کھلانا چاہیں اور ان کی کہانیوں پر وسیع النظری سے غور کیا جانا چاہیے۔

## وہ ایک شخص.....

(بیان: مفتّح احرار چودھری افضل حق رحمۃ اللہ علیہ)

نہ وہ خدا تھا نہ اُس کی صفات رکھتا تھا  
نہ وہ کسی بھی پیغمبر سی بات رکھتا تھا  
نہ وہ ملک تھا کہ درک خطا نہ رکھتا ہو  
نہ وہ خطا پر کسی بھی طور اکڑتا تھا  
وہ ایک شخص تھا جس سے جہاں والوں نے  
کتابِ زیست کا اک ایک باب سیکھا تھا  
(پروفیسر عبیب عاصم)